

Sakir ALBALIYEV
AMEA Folklor İnstitutu,
filologiya üzrə fəlsəfə doktoru, dosent
albaliyevshakir@gmail.com



XİDIR NƏBI BAYRAMINDA MAGIYA VƏ XIZİR-İLYAS PARALELİZMI

Açar sözlər: folklor, bayram, mərasim, nəğmə, Xidir Nəbi, Xidir Əlləz, Xızır, İlyas, Novruz, ritual, yaradılış, magiya

SUMMARY

PARALLELISM OF MAGIC AND KHIZIR-ILYAS IN THE HOLIDAY “KHIDIR NABI”

From the ethno-cultural point of view the holiday “Khidir Nabi” holiday surrounds the society and the collective as a whole. Helping the poor to celebrate the holiday comes from the concept of the holiday. The holiday “Khidir Nabi” is a mechanism that serves to create socio-moral harmony within society. It is believed that the operation of this mechanism is controlled by Xidir Nabi himself. Khidir Nabi punishes those who violate the social and philosophical norms of the holiday: he cuts blessings from their homes and lands. This also shows that Khidir Nabi plays the role of a balancer of socio-moral balance. In the ceremonies of Khidir Nabi the cults of Khidir/Khizir and Ilyas are united. From this point of view Khidrallaz holiday is the holiday of Khidir Nabi. The cults of Khidir/Khizir and Ilyas are based on the holiday of Khidrallaz. The name of the holiday Khidir Nabi or Khidirllaz does not change its essence. No matter how it is called, both Khidir cult and Ilyas cult are clearly observed in the ceremonial traditions and songs related to it. The use of magic is observed in rituals related to Khidir Nabi ceremonies. This is especially true of the melon share, including the Apple sticks that are pressed on it and used as candles. It especially belongs to the roasted wheat ground to flour, including apple sticks, which are used as candles.

Keywords: folklore, holiday, ceremony, song, Khidir Nabi, Khidir Allaz, Khizir, Ilyas, Novruz, ritual, creation, magic

РЕЗЮМЕ

ПАРАЛЕЛЛИЗМ МАГИИ И ХЫЗЫР-ИЛЬЯС В ПРАЗДНИКЕ ХЫДЫР НАБИ

Праздник Хыдыр Наби в этнокультурологическом аспекте охватывает общество, и коллектив в целом. Помощь бедным в период проведения праздника следует из концепции праздника. Праздник Хыдыр Наби является механизмом создания социально-нравственной гармонии внутри общества. По поверью, за работой этого механизма следит сам Хыдыр Наби. Нарушителям социально-философских норм праздника Хыдыр Наби наказывает: забирает благодать от их дома, от родины. Это говорит о том, что Хыдыр Наби играет роль создателя социально-морального баланса. В обрядах Хыдыр Наби культуры Хыдыр//Хызыр и Ильяс связаны друг с другом. В этом смысле Хыдырлаз - это и есть праздник Хыдыр Наби. На основе праздника Хыдырлаз стоят культуры Хыдыр и Ильяс. Название праздника Хыдыр Наби или Хыдырлаз не меняет их сути. Независимо от того, как называется это праздник, в традициях этого обряда четко прослеживается как культа Хыдыра, так и культа Ильяса. В обрядах Хыдыр Наби наблюдается использование магии. Это касается, в частности, яблочных палочек, которые наносятся на жареную пшеницу и используются в качестве свечей.

Ключевые слова: фольклор, праздник, обряд, песня, Хыдыр Наби, Хыдыр Аллаz, Хызыр, Ильяс, Новруз, ритуал, сотворение, магия

Məsələnin qoyuluşu: Xidir Nəbi bayramı etnokulturoloji baxımdan cəmiyyəti, kollektivi bütövlükdə əhatə edir. Bayramı keçirməkdə kasıblara kömək edilməsi bayramın konsepsiyasından irəli gəlir. Xidir Nəbi bayramı el-obada, cəmiyyət daxilində sosial-mənəvi harmoniya yaradılmasına xidmət edən mexanizmdir. İnanca görə, bu mexanizmin işləməsinə elə Xidir Nəbinin özü nəzarət edir. Bayramın sosial-falsəfi normalarını pozanlara Xidir Nəbi cəza verir: onların evindən, yurdundan xeyir-bərəkəti kəsir. Bu, Xidir Nəbinin sosial-mənəvi tarazlığın balanslaşdırıcı rolunu oynadığını da göstərir. Xidir Nəbi mərasimlərində Xidir//Xızır və İlyas kultları bir-birinə qovuşmuş haldadır.

Xidir Nəbi mərasimlərinə aid ayinlərdə magiyadan istifadə müşahidə olunur. Bu, xüsusilə qovut payına, o cümlədən onun üstünə basdırılan və şam kimi istifadə olunan alma çubuqlarına aiddir.

İşin məqsədi: Tədqiqatın aparılmasında əsas məqsəd Xidir Nəbi bayramında magiya və Xızır-İlyas paralelizmi məsələlərini araşdırmaqdır.

B.Abdulla və T.Babayev yazırlar ki, “Azərbaycanın bəzi yerlərində “Xidir Nəbi” mərasimi keçirilən vaxtdan bir gün qabaq bağ-bağçadan uşaqlar alma çubuqları qrib evə gətirirlər. Bu çubuqların uclarına pambıq sarınıb yağ sürtülür. Həmin çubuqların hərəsi bir niyyət üçündür: yurdun abadlığı, ailənin salamatlığı, bağ-bostanda barın çoxluğu, mal-qaranın artması, toy-düyün və s. Çubuqlar qovutun üstündə şam kimi yandırılır. Sübəcən evdəkilərdən bir kimsə qovuta toxunmamalıdır. Etriqada görə, əvvəlcə Xidir boz atı ilə gəlib qovutdan payını götürməlidir. Belə olduqda evə bolluq gəlir. Yalnız bundan sonra düşümlü sayılan bu qovutdan ailənin bütün üzvləri yeməlidir” [5, s. 101-102].

“Xidir Nəbi” mərasimi gecəsində icra olunan bu qovut ayini ritual-mifoloji baxımdan mürəkkəb məna sisteminə malikdir. Burada inam, inanc, ayin və magiya bir-biri ilə qovuşaraq vahid sistem yaratmışdır. Alma çubuqlarının niyyət tutularaq şam kimi qovutun üstündə yandırılması magik davranışdır. Alma çubuqları və onlara niyyət tutulması sərf magik prosesdir.

Magianın böşər düşüncəsi tarixinə nəzər saldıqda görürük ki, əslində, magiya, insan düşüncəsinin, həyatının ən qədim dövrünə aiddir və o, ənənəvi mədəniyyətin bütün tarixi boyunca bu və ya digər şəkildə özünü göstərməkdə davam edir. S.A.Tokarev yazır: “Din tarixində magik mərasim və təsəvvürlər yüksək dərəcədə əhəmiyyətli rol oynamış və oynamaqdadır. Magiya – erkən din formalarından tutmuş son mərhələlərə qədər istənilən dinin ən əhəmiyyətli və üzvi təkib hissələrindən biridir” [9, s. 404].

Göründüyü kimi, magiya ilə din bir-birindən ayrılmazdır. Xidir Nəbinin də dini görüşlərlə üzvi şəkildə qaynayıb-qarışdığını nəzər alsaq, “Xidir Nəbi” mərasimində magik aktların yer alması təbiidir.

E.Taylor yazır: “Əgər qısa şəkildə desək, magiyanın tarixdəki yeri belədir: o, öz əsas prinsipinə görə məlum sivilizasiyaların ən aşağı pilləsinə aiddir. Magiya dünyanın əqli inkişafında çox az rol oynamış ibtidai cəmiyyətlərində indi də bütün gücü ilə qorunmaqdadır. Onu bu səviyyədən başlamaqla daha yüksək səviyyələrdə müşahidə etmək mümkündür: Belə ki, vəhşilərin əksər üsul və vərdişləri əhəmiyyətli dəyişiklik olmadan öz yerini qorumaqda davam edir. Zamanla yeni üsullar meydana çıxmış və köhnə ilə yeninin bu qarışığının yeni mədəni xalqlarda qorunub qalmışdır. Lakin həmin əsrlər ərzində qabaqcıl cəmiyyətlər öz rəylərində ketdikcə daha çox təcrübə yoxlamalara əsaslandıqca bu sırlı fəaliyyət sadə mədəni qalıqlar səviyyəsinə düşdü və biz onu müasir dövrdə əsasən elə bu şəkildə də aşkar edirik” [8, s. 92].

Alimin fikrindən iki əsas nəticə hasil olur:

- Magiya mədəniyyətin ilkin başlangıç adlandırıb ilə biləcəyimiz dövrünə aiddir;
- Magiya ənənəvi mədəniyyətin bütün növlərində özünü göstərir.

Bundan əlavə magiyanın bütün mahiyyəti etibarilə bir ritual hadisəsi olduğunu da nəzər alsaq, onun Xıdır Nəbi ilə bağlı ayində özünü göstərməsi tamamilə təbiidir. İrəlidə “qovut” ayının təhlili zamanı görəcəyimiz kimi, həmin ayində magiya özünün əsas əlamətləri açıq şəkildə təzahür edir.

C.C.Frezer: “Magik düşüncə iki prinsipə əsaslanır. Onlardan birincisində deyilir: oxşarlıq oxşarlığı yaradır, yaxud nəticə öz səbəbinə oxşayır. İkinci prinsipə görə, bir dəfə bir-birinə toxunan əşyalar birbaşa ünsiyətdən sonra uzaqda qarşılıqlı təsiri davam etdirirlər. Birinci prinsip bənzəmək (oxşamaq), ikincisi isə təmas, yaxud yolu xuma qanunu adlana bilər. Maq birinci prinsipə, yəni oxşarlıq qanununa əsasən belə bir qərar gəlir ki, o bir şeyi təqlid etməklə hər bir arzuedilən hərəkəti həyata keçirə bilər, O, ikinci prinsip əsasında belə bir nəticəyə gəlir ki, onun əşyalar vasitəsilə etdikləri nə vaxtsa həmin əşyalara toxunmuş, onlarla bədənin hansı hissəsi iləsə təmasda olmuş şəxslərə də təsir edir. Bu oxşatmaq qanununa əsaslanan cadugər üsullarını homeopatik, yaxud təqlidli magiya adlandırmaq olar. Təmas, yaxud yolu xuma qanununa əsaslanan cadugər üsulları isə kontagioz magiya adlana bilər” [10, s. 19].

Magiyanın bu iki prinsipindən (bənzəmək və təmas etmək) “qovut” ayınınə nəzər saldıqda görürük ki, burada daha çox təmas prinsipi özünü göstərir. Çubuqların hərəsi bir niyyəti təmsil edir; Xıdır qovutdan öz payını götürərkən qovutla təmasda olur və bununla da Xıdır Nəbinin bərəkəti magik təmas yolu ilə qovuta, onun üstündəki niyyət çubuqlarına ötürülür.

Karl Qustav Yunq haqqında ocerkdə deyilir: “Yunqa görə, magiya istifadə etmək, rəhmət gətirmək, ya da dağıtmak məqsədi ilə qeyri-şüuri (təhtəşüuri) gücərə mane olmaq, yaxud yardım etmək cəhdididir. Bu yolla onların ya məhvədici gücü durdurulur, ya da həmin güclə birləşməyə nail olunur” [7, s. 82].

“Xıdır Nəbi” mərasimi gecəsindəki “qovut” ayınınə K.Q.Yunqun yanaşması kontekstində nəzər salaraq görürük ki, buradakı magik akt Xıdır Nəbinin bərəkət gücündən istifadə etmək, ona pay verməklə rəhma gətirmək cəhdidir.

Deyilən fikirlər işığında alma çubuqları ilə bağlı qovut mərasiminin ritual-mifoloji semantikasını aydınlaşdırmağa çalışaq:

1. Yaş alma çubuqları bitki və bərəkət kultu ilə bağlıdır. Burada da “paya-pay” mexanizmi işləyir. Çubuqların Xıdır Nəbi üçün qoyulmuş qovut payına əlavə edilməsi onların da qovut kimi Xıdır Nəbiyə pay verilməsini göstərir. Xıdır Nəbi qovutdan öz payını götürüb, yerdə qalan qovuta əl basıb, onu bərəkət enerjisi ilə yükleyir. Qovut undan hazırlanır. Xıdır Nəbinin qovuta bərəkət verməsi insanların əkin-biçinə bərəkət verməsi deməkdir. Bu baxımdan, Xıdır alma çubuqlarının vasitəsilə də insanların bağ-bağatına bərəkət verir.

2. Çubuqların ucuna yağlı pambıq sarınlaraq yandırılması xüsusi magik ayındır. Burada od kultunun izi var. Əkin-biçinin, bağ-bağatın dirçəlməsi üçün od/istilik lazımdır. Bu da iki mənadan soraq verir:

- İnsanlar Xıdirdan od-oçaqlarına bərəkət istəyirlər;
- İnsanlar yazın istiliyinin gəlməsini istəyirlər.

3. Xıdirla bağlı qovut ayını eyni zamanda magik ayındır. Burada qeyd olunduğu kimi, əsasən təmas prinsipi özünü göstərir. İnsanlar Xıdır Nəbi gecəsində onunla birbaşa təmasa girə bilmirlər. Xıdirla görüşdə təmasa, ünsiyyətə insanların özləri yox, onları təmsil edən əşyalar girir. Yəni alma çubuqları, qovut insanların əkin-biçinini təmsil etdiyi kimi, eyni zamanda onların özlərini də təmsil edir. Cünki bu əşyaları insanlar öz əlleri ilə hazırlayırlar. Bu baxımdan, həmin əşyalar metonimiya yolu ilə insanların özlərini də təmsil edir. Xıdır Nəbinin qovuta ya əlini basması, ya da qamçısı ilə toxunması da metonimiyadır. İnsan qovutu əli ilə hazırladığı kimi, Xıdır Nəbi də qovuta əl basır. Beləliklə, qovut magik əşya kimi insanla Xıdır təmas yolu ilə özündə qovuşdurur və Xıdırın qovuta verdiyi bərəkət enerjisi səhərisi gün qovutdan dadanlara keçir.

4. Təmas vasitəsilə Xıdır Nəbidən insanlara, onların əkin-biçinə, həyə-bacalarına, mal-davarlarına ötürülmənən magik enerjinin adə bərəkətdir. B.Abdulla və T.Babayevin yazdıqları kimi: “Xıdır gecəsi”ndə, inama görə, Xıdır peygamber (Xıdır Nəbi) atını minib xəlvətcə hər yani gəzir. Onun adına ayrılmış paylara gizlincə əl toxundurur ki, həmin nemətlərin bərəkəti artıq olun. “Xıdır gecələri”ndə axşamdan səhər açılana qədər külək əsər. Deyərlər ki, Xıdır Nəbidi, atını çapıb bərəkət paylaya-paylaya gedir, əsən külək də onun bədöy atının yelidir” [5, s. 103].

Burada iki cəhat özünü göstərir:

Birincisi, “paya-pay” mexanizmi: insanlar Xıdırə pay qoyduqları kimi, o da insanlara pay paylayır.

İkincisi, onun insanlara payladığı payın adı bərəkətdir.

Xıdır Nəbi ilə bağlı mərasimlərə, miflərə, adət-ənənələr nəzər saldıqda biz hər yerdə “Bərəkət” konseptini müşahidə edirik. Bu cəhətdən bərəkət – Xıdırın in-

sanlara bəxş etdiyi gücün, qüvvəyin, magik enerjinin ümumi adıdır. Bərəkət hər bir sahə üzrə konkret təzahürlərə malikdir və bütün hallarda məhsuldarlıq xidmət edir. Məsələn, əkinə verilən bərəkət, meyvələrə verilən bərəkət, uşaq doğan analara verilən bərəkət və s.

Xıdır Nəbi ilə bağlı digər mərasim hərəkətlərində də magiya müşahidə olunur. Məsələn, B.Abdulla və T.Babayev Xıdır Nəbi axşamı (yaxud gecəsi) mərasiminin adətləri ilə bağlı yazırlar: ““Xıdır gecəsi”nin səhəri axşamdan (uşaqlar tərəfindən pay toplama mərasimində müxtəlif evlərdən – Ş.A.) yiğilmiş unu, südü bir də yağı bir yerə cəm eləyib xəmir yoğurur, böyük kömbələr düzəldib hər birenin də içində bir qırmızı muncuq qoyurlar. Kömbələr bişdikdən sonra onları parçaparça cavan-çomrul arasında bölgələr. Muncuq kimin bəxtinə çıxsa, həmən adam istəyinə çatacaq” [5, s. 103].

Burada kömbənin arasına muncuq qoyulması sərf magik davranışın aktıdır. Təhlil nəticəsində aşağıdakı qənaətlərə gəlmək müemkündür:

a) “Xıdır payı” mərasimində uşaqların Xıdır Nəbinin adına topladığı (qəbul etdikləri) un, süd, yağ payları özündə Xıdırın bərəkətini daşıyır.

b) Kömbənin içində qoyulmuş muncuq kömbədəki bütün bərəkəti özünə çəkərək, magik enejiyə malik əşyaya çevirilir.

c) Muncuqlu kökə parçasını tapan insan artıq həmin magik əşyanın sahibinə çevirilir və o, Xıdırın muncuğa konsentrasiya olunmuş magik bərəkət enerjisini sahiblənir.

“Xıdır Nəbi” mərasimlərindeki istər muncuq, istərsə də alma çubuqları, göründüyü kimi, magik gücü malik sehrli əşyalardır. Bunların magik funksiyasına folklorlarda çox rast gəlinir. R.Əliyev yazır: “Qədim insanlar şər ruhlardan qorunmaq üçün müqəddəs saydıqları əşyadan istifadə edirlər. Fetişizmə əsas olan fetişin sehrli gücü malik olmasınadır. Folklor mətnlərində fetiş kimi istifadə olunan əşyalar içinde toppuz, muncuq, papaq, üzük, kassa, çubuq, süfrə və s. qəhrəmana düşmənə qalib gəlmək üçün lazımlı olur” [3, s. 36].

Kömbənin içindəki muncuq magik əşya kimi Xıdır verdiyi bərəkəti özündə daşıyır. “Xıdır Nəbi” mərasimində bu bərəkətin necə reallaşacağı muncuğu tapan adamin arzusundan asılıdır. Ancaq “Göy muncuq” adlı Azərbaycan nağılında qızın udduğu muncuqdan uşaq doğulur. İşdən qayidacaq qardaşları üçün yemek hazırlayan bacı arıtladığı düyünün içərisində tapdıgı muncuğu təsadüfən udur. Qız daha sonra uşaqa qalır. Qardaşları onun namussuzluq etdiyini düşünüb qəzəblənir və onu öldürmək isteyirlər. Qızı öldürməyi balaca qardaşa həvalə edirlər. Qız qardaşına işini əslini belə xəbər verir: “Qardaş, mənim günahıma batıb, nahaq qan eləmə. Mən heç bir kişi xaylağı görməmişəm. Düyü arıtdıydım, bir göy minçix tapdım, ağızma atmışdım, bilmədim uddum. Hər nə oldusa, o göy minçixdən oludu” [1, s. 225].

Göründüyü kimi, qızın udduğu göy muncuq kişi başlanğıcını təmsil edir, yəni özündə kişi cinsi enerjisini (bərəkətini) daşıyır. Göy muncuq bir əşya olsa da,

magik əşyadır, yəni kişi rolunu oynayır. Təsadüfi deyildir ki, bir müddətdən sonra qızın uşağı olur və ona Göt Muncuq adını verirlər [1, s. 226].

Bizcə, Xıdır Nəbi üçün qoyulmuş qovuta basdırılmış alma çubuqları da eyni magik enerjiyə malikdir, yəni kiçisi başlanğıcını, Xıdırın dölləndirici funksiyasını ifadə edir. Yada salaq ki, nağıllarda bir sıra qəhrəmanlar pay verən dərvişlərin onların valideynlərinə yedirdikləri almadan doğulurlar. Bu halda alma kişi başlanğıcını, dərvişin dölləndirici gücünü (bərəkətini) daşıyır.

Beləliklə, aydın olur ki, Xıdır Nəbi ilə bağlı mərasimlərin hamısının mahiyətini “paya-pay” maxanizmi vasitəsilə Xıdır Nəbidən bərəkət əldə etmək təşkil edir. Göründüyü kimi, uşaların evlərdən Xıdır Nəbinin adına topladığı paylar Xıdır Nəbinin verdiyi enerji vasitəsilə bərəkətləndirildikdən sonra yənə insanların özünə qayıdır. Xıdır qovutdan öz payını götürdükdən sonra insanlar yerdə qalan payları özləri yeyir, yaxud uşaqların topladığı Xıdır Nəbi paylarından bisirilən kömbələri insanlar yeyirlər.

“Xıdır Nəbi” mərasimi bəzi yerlərdə “Xıdırəlləz” də adlanır. B.Abdulla və T.Babayev yazırlar: “Xıdırəlləz – Anadoluda mayın 5-6-sı arasında keçirilən yaşlılıq bayramı. Dirilik suyunu axtarış tapan iki qardaşın – Xıdır (Xızır) və İlyasın xalq tələffüz tərzi ilə birləşdirilmiş şəklindən yaranmış folklorik addır. “Xıdırəlləz” bayramında Azərbaycandakı “Xıdır Nəbi” və “Novruz” mərasimlərinə bənzər şənlik keçirilir. Anadoluda gəzən rəvayətə görə, Xıdır və İlyas dirilik suyu nu həmin gün tapmışlar” [5, s. 101].

Burada iki məsələ diqqəti cəlb edir:

Birinci, Xıdır kultu ilə İlyas kultunun birləşməsi;

İkinci, birləşmiş Xıdır-İlyas (Xıdırəlləz) kultunun qışdan yaza keçidin bütün təqvim ritmlərini (mərhələlərini) əhatə etməsi.

Xıdır kultu ilə İlyas kultunun birləşməsi onların funksiya yaxınlığı ilə bağlıdır. Xıdır – yaşlılıq, İlyas – su məbusudur. Yazın gəlişi, əkin-biçin, bağ-bağat və s. hamısı həm yaşlılığın, həm də suyun bərəkətindən asılıdır. Həmin bərəkətləri isə Xıdırla İlyas verirlər.

Digər tərfdən, aydın olur ki, Novruz dediyimiz bayram kompleksi Xıdır-İlyas kultu ilə sıx bağlıdır. “Novruz” sözünün fars sözü olduğunu bilirik. Bize belə gəlir ki, Azərbaycan Novruz bayramının əsasını, kökünü, platformasını Xıdır-İlyas kultu təşkil edir. Əlbəttə, bu fikrimiz ciddi əsaslandırma tələb edir. Ona görə hesab edirik ki, tədqiqatları bu istiqamətə yönəltmək olar. Bu da bize Novruz adlanan ümumşərq bayramının içərisində məhz türk xalqlarına məxsus layı onun əsas sərhədləri çərçivəsində aşkarlamağa imkan verir.

Novruz bayramında, heç şübhəsiz, müxtəlif xalqların yaz bayramları bir-biriన qovuşmuşdur. Burada iki bayram layı aydın şəkildə müşahidə olunur: türk yaz bayramı ilə İran yaz bayramı (Novruzu). P.N.Boratav təsadüfən yazmr ki, “Novruz bugün də İranlıların milli bayramıdır. İran mədəniyyəti ilə sıx bağlılığı

olan türklər də bu bayramı mənimsəyiblər, xüsusilə Anadoluda yaşayan əlevi-qızılıbaş topluluqları bu bayrama xüsusi əhəmiyyət verirlər” [2, s. 271].

Müəllifin bu yanaşmasının doğruluğunu Novruz bayramının Türkiyənin hər yerində keçirilməməsi də təsdiq edir. Əvəzində Xidirəlləz bayramı geniş şəkildə qeyd olunur. Ona görə də belə hesab edirik ki, müasir Novruz bayramı tarixən iranlıların Novruz bayramı ilə türklerin Xidir-İlyas (Xidirəlləz) bayramının qovuşmasından yaranmışdır.

P.N.Boratav Türkiyə sahəsini nəzərdə tutaraq yazır: “Bahar bayramlarının içərisində həm məşhur olması, həm də ona daxil olan adət-ənənələrin, şənliklərin zənginliyi baxımından ən diqqətə layiq olanı “**Xidirəlləz**”dir. Bu kələm müsəlman inancının əfsanəvi iki varlığı Xızır və İlyasın adlarının xalqın ağızında düşdürü formasıdır. Ərəbcə yaşıllıq mənasını verən “**hadr**” ərəblərin islamdan əvvəlki mifologiyasında təbiətin yaz fəslində yenidən canlanması simvolizə edən ilahi varlıq hesab edilir. İslam ənənələri bu əfsanəvi varlığı “**nəbi**” (peygəmbər) deyə səciyyələndirir. “Quran”da onun Musaya yol göstərməsi əhvalatı nəql edilir. Xalq inancına görə, Xızır vaxtaşırı dünyani dolaşır, gəzdiyi yerlərdə quru otları yaşıllaşdırır, toxunduğu adamın əlində yaşıl iz qoyurmuş. Xalq inanclarında onun bərəkət, uğur gətirməsi, darda qalanlara yardım etməsi, ona rast gələnlərin kömək edən Xızır olmasını sonradan başa düşüb, gördükleri vaxt öz arzularını söyləyə bilməmələrinə heyfələnmələri haqqında rəvayətlər danışılır” [2, s. 276].

Müəllifin yazdıqlarından bir neçə qənaət hasil olur:

a) Türkiyə sahəsi türklerinin əsas yaz bayramı, il bayramı Novruz yox, Xidirəlləzdır.

b) Xidir adı ərəb dili ilə bağlı olsa da, Xidir kultuna ən müxtəlif inanclar qaynayıb-qarışmışdır.

c) Xalq (folklor) ənənəsindəki Xidir obrazında bərəkət və xilaskarlıq kultları birləşmişdir.

P.N.Boratav Əli İmərin Halkalı bölgəsində keçirilən Xidirəlləz bayramı haqqında verdiyi məlumatlara [bax: 4] əsasən yazır: “Xalq ənənəsində İlyas haqqında məlumatlar daha azdır. Bir inanca görə, Xızır və İlyas iki qardaş imiş. Başqa bir inanca görə isə, onlar: Xızır oğlan, Əlləz qız olmaqla iki sevgili imişlər. Bir-birinə uzun müddət həsrət qalmış, Xidirəlləz gecəsi görüşmüş və bu qovuşmanın sevinci içərisində can vermişlər” [2, s. 276].

Qeyd edək ki, Xidir və İlyasın ister qardaşlar, istərsə də sevgililər kimi təqdim olunması mifoloji dünya modellərinə əsaslanır. Xidirlə Nəbinin qardaş olmasına əsasında əkizlər mifi, sevgililər kimi təqdim olunmasının əsasında kosmoqonik yaradılış mifi durur.

V.V.İvanov yazır: “Əkizlər mifi müxtəlif qəbilə başçıları və ya mədəni qəhrəmanlar kimi çıxış edən qeyri-adi varlıqlar haqqında mifdir. Əkizlər mifini əkiz qardaşlar (mütəffiq və ya düşmən), əkiz bacı-qardaşlar, androgen və zoomorfik əkizlər mifinə bölmək olar” [6, s. 174].

Bu fikirdə diqqəti cəlb edən ən mühüm məqam əkizlər mifi modelində birləşən obrazların “qeyri-adi varlıqlar” olmasıdır. Xidir da, İlyas da qeyri-adi varlıqlar, ölümsüz peygəmbərlərdir. Onların vahid modeldə birləşməsi yenidən yaranısa, həyatın davam etməsinə xidmət edir.

Xidirlə İlyasın sevgili olmalarının əsasında kosmoqonik yaradılış mifi durur. Yəni onların sevgisindən yeni dünya – yeni il, yaz, yeni həyat doğulur.

Alim ikinci hissə haqqında yazır: “2) Sabahı gün də bu arzu və niyyət əməl-ləri davam etdirilir. Amma həmin gün mərasimlər əyləncəli və bayram havasında keçir: qadınlar və gənc qızlar “mantıvar çömləyi”ni (“niyyət çömləyi”ni) açırlar. Bu çömlək gecədən hazırlanmışdır; içində su doldurulmuş, suyun içərisinə də niyyətdə iştirak edəcək hər şəxs öz balaca bir əşyasını (üzük, bilerzik və s.) salıb. Ağzı bir qifilla bağlanmış çömlək bütün gecəni bir qızılıgül fidanının altında saxlanılmışdır. Çömlək, adətə uyğun olaraq, bir gənc qızın başının üstündə açıldıqdan sonra kiçik bir qız uşağı bir-bir onun içərisindəki əşyaları çıxardır. Onlardan hər biri çıxarılmamışdan əvvəl söylənən mani/bayatı çıxan əşyanın sahibi üçün yozulur və bu yozumlar mərasimdə iştirak edənlərin gülüb-əylənmələrinə səbəb olur” [2, s. 276-277].

P.N.Boratavın təsvir etdiyi “niyyət çömləyi”, yəni “niyyət qazanı” mərasimi bizə Xidir Nəbi bayramı ilə Novruz bayramı arasındaki əlaqələri anlamağa imkan verir. Qızların Xidirəlləzdə keçirdiyi bu niyyət çömləyi ayını Novruz mərasim kompleksində Axır çərşənbə gecəsi keçirilən “vəsf-i-hal” mərasimi ilə mahiyyətcə eynidir. Yəni bu ayın fal mərasimidir və onların hər ikisinin vasitəsilə bəxt yoxlanılır. Bu da bizə onu deməyə əsas verir ki, türk bayramı olan Xidirəlləz iranlıların Novruzu ilə qarışmış və nəticədə ümumşərq Novruz bayramı yaranmışdır.

P.N.Boratav Xidirəlləz mərasimlərinin üçüncü hissəsi haqqında yazır: “3. Xidirəlləz günü qohum-əqraba, qonum-qonşu əmənliklərdə kütłəvi şəkildə həmin günə məxsus yeməklər bişirərək şənliklər təşkil etməklə keçirir. Əyləncələrin başında gənc qızların ağaclardan yelləncək asaraq yellənmələri gelir. Xidirəlləz haqqında toplanan məlumatların əksəriyyətində yelləncəyin həmin günə məxsus əyləncə olması üzərində daha çox dayanmışlar” [2, s. 276].

Bayramın üçüncü hissəsi də Novruzla paralellik təşkil edir. İlaxır çərşənbələrdə köhnə il yekunlaşlığı, Novruz gündündə isə yeni il bayram edildiyi kimi, Xidirəlləz mərasiminin üçüncü hissəsində də xalq artıq öz arzu-istəklərinin, niyyətlərinin Xidirəlləz vasitəsilə qəbul olunduğunu bayram edir.

İşin elmi nəticə və yenilikləri: Beləliklə, məlum olur ki, Xidirəlləz bayramı elə Xidir Nəbi bayramıdır. Xidirəlləz bayramının əsasında Xidir və İlyas kultları durur. Bayramda hər iki kulta aid olan ənənələr bir-birinə qovuşmuş haldadır. Bu cəhətdən bayramın Xidir Nəbi, yaxud Xidirəlləz adlanması onun mahiyyətini dəyişmir. Bayramın necə adlanmasından asılı olmayıaraq, ona aid mərasim ənənələri və nəgmələrdə Xidir kultunun da, İlyas kultunun da aydın şəkildə müşahidə olunur.

İşin nəzəri və praktiki əhəmiyyəti: Məqalənin nəzəri əhəmiyyəti bu işdən bayramlar haqqında aparılacaq başqa tədqiqatlarda nəzəri qaynaq olaraq istifadə imkanları, praktiki əhəmiyyəti isə ali məktəblərdə mərasim folklorunun tədrisi prosesində praktiki vəsait kimi istifadə imkanları ilə müəyyənləşir.

ƏDƏBİYYAT

1. Azərbaycan folkloru külliyyatı, V cild. Nağıllar V kitab / Tərtib edənlər H.İsmayılov və O.Əliyev. – Bakı: Nurlan, – 2007, – 400 s.
2. Boratav, P.N. Türk folkloruna dair 100 sual / P.N.Boratav, – tərc. ed., öz sözün, qeyd, izah və şərhlərin müəllifi: S.Əliyeva, el. red. S.Rzasoy. – Bakı: Elm və təhsil, – 2018. 336 s.
3. Əliyev R. Türk mifoloji düşüncəsi və onun epik transformasiyaları / R.Əliyev. – Bakı: Elm, – 2014, – 332 s.
4. İmer A. Kalkalıda Hıdirləlez // Türk Folklor Araştırmaları, – № 96, – 1957
5. Novruz bayramı ensiklopediyası / Tərtib edənlər: Bəhlul Abdulla, Tofiq Babayev. – Bakı: Şərq-Qərb, – 2008. – 208 s.
6. Иванов В.В. Очерк «Близнечные мифы» / Мифы народов мира. Энциклопедия. – Москва: Изд. «Советская Энциклопедия», – 1991, – с. 174-176.
7. Семьюэлз, Э. Критический словарь аналитической психологии К.Юнга / Э.Семьюэлз, Б.Шортер, Ф.Плот. – Москва: МНПП «ЭСИ», – 1994, – 183 с.
8. Тайлор, Э.Б. Первобытная культура / Э.Б.Тайлор. – Москва: Политиздат, – 1989, – 574 с.
9. Токарев, С.А. Ранние формы религии / С.А.Токарев. – Москва: Издательство политической литературы, – 1990, – 622 с.
10. Фрезер, Дж.Дж. Золотая ветвь / Дж.Дж.Фрезер. – Москва: Издательство политической литературы, – 1984, – 703 с.

